



பங்குச் சந்தையில் அதானி குழுமம் வரலாறு காணாத ஊழல்!

அமெரிக்காவின் ஊழலுக்கு எதிரான அமைப்பு குற்றச்சாட்டு!

புதுடெல்லி, செப்.2 - தனது சொந்த பங்குகளை தானே ரகசியமாக வாங்கி பங்குச் சந்தையில் அதானி வரலாறு காணாத முறைகேடு செய்ததாக அமெரிக்காவைச் சேர்ந்த வர்த்தக ஆராய்ச்சி நிறுவனமான ஓ.சி.சி. ஆர்.பி. அறிக்கை வெளியிட்டுள்ளது. இந்த ஓ.சி.சி.ஆர்.பி. அமைப்பு அதானி குழுமம் செய்த பல்வேறு பரிமாற்றங்களின் ஆதாரங்களை அறிக்கையாக வெளியிட்டுள்ளது. அந்த அறிக்கையில், “அதானி குழுமத்தின் மொரீஷியஸ் பரிவர்த்தனைகள் குறித்த விவரங்களை மொரீஷியஸ் நிறுவனங்கள் மற்றும் அதானி குழுமத்தின் மின்னஞ்சல்கள் மூலம் கண்டுபிடித்தோம். அதில், 2013 முதல் 2018 வரையிலான காலகட்டத்தில் மொரீஷியஸ் நிறுவனங்கள் மறைமுகமாக சுமார் பல மில்லியன் டாலர் மதிப் பிவான நிதியை (Opaque Funds) இந்திய பங்குச்சந்தையில் பட்டியலிடப்பட்ட அதானி குழும பங்குகளில் முதலீடு செய்துள்ளது.

26 சங்கச் சாவடிகளில்

கட்டணம் உயர்வு! பொதுமக்கள் கண்டனம்!

சென்னை, செப். 2- திருச்சி, சேலம், மதுரை உட்பட தமிழ்நாட்டில் உள்ள 26 சங்கச்சாவடிகளில் நள்ளிரவு முதல் கங்க் கட்டணம் உயர்ந்துள்ளது. ஒன்றிய அரசின் இந்த நடவடிக்கைக்கு பொதுமக்கள் கடும் எதிர்ப்பு தெரிவித்துள்ளனர்.

தமிழ்நாடு முழுவதும் மொத்தமுள்ள 54 சங்கச் சாவடிகளில் கட்டண உயர்வு இரண்டு பிரிவாக அமல்படுத்தப்பட்டு வருகிறது. எப்ரல் மாதம் குறிப்பிட்ட

திரும்பப் பெற வலியுறுத்தல்!

சங்கச் சாவடிகளுக்கும், செப்டம்பர் மாதம் மீதமுள்ள சங்கச் சாவடிகளுக்கும் ஆண்டுதோறும் கட்டணம் உயர்த்திக்கொள்ள தேசிய நெடுஞ்சாலை ஆணையம் அனுமதித்துள்ளது.

இதன் அடிப்படையில் 2023 ஆம் ஆண்டுக்கான கட்டண உயர்வு தமிழ்நாடு முழுவதும் உள்ள 26 சங்கச் சாவடிகளில் நள்ளிரவு முதல் அமலுக்கு வந்தது.

கறுப்புப் பணத்தில் லாபம் பார்த்த அதானி!

உலகில் ஒரு சில நாடுகள், அந்நாட்டில் முதலீடு செய்பவர்களின் பின்னணி குறித்து ஆராயாமல் முதலீடுகளைப் பெற்று அவர்கள் செய்யும் முதலீட்டிற்கு வரிச்சலுகைகளையும் அளித்து வருகிறது. இது கறுப்புப் பண பரிவர்த்தனைக்கு உதவும் ஒரு வழிமுறை. இதுபோன்ற செயல்திட்டங்களில் அதானி ஈடுபட்டு வருவதாக அதானி நிறுவனத்தின் சில மின்னஞ்சல்களிலிருந்து பல ஆய்வுகளை மேற்கொள் காட்டி ஓ.சி.சி.ஆர்.பி. தனது அறிக்கையில் கூறியுள்ளது.

அதானி கொடுத்த பணமா?

“நாசர் அலி சாங் முதலீடு செய்த பணம் அதானி குடும்பத்தால் கொடுக்கப்பட்டது என்பதற்கான எந்த ஆதாரமும் இல்லை என்றாலும், அதானி குழுமத்தில் செய்யப் பட்டுள்ள அவர்களது முதலீடு

அதானி குடும்பத்துடன் இணக்கமாக இருந்து செய்யப்பட்டது” என ஓ.சி.சி.ஆர்.பி. தனது அறிக்கையில் கூறியுள்ளது.

உரிமையாளர்கள் அடையாளம் காணப்படுவது முதல் முறை!

கடந்த ஜனவரி 24இல் “கார்ப்பரேட் வரலாற்றில் மிகப்பெரிய புற்றுநோய்” என்ற தலைப்பில் அதானி குழும முறைகேடுகளை வெளியிட்டது அமெரிக்காவைச் சேர்ந்த ஹிண்டன்பர்க் வணிக ஆராய்ச்சி நிறுவனம். ஹிண்டன்பர்க் அறிக்கையில் வரிவிதிதம் மிகக் குறைவாக உள்ள நாடுகளில் போலி ‘ஷெல்’ கம்பெனிகளைத் தொடங்கி (வெறும் லெட்டர் பேடு கம்பெனிகள்) அவற்றின் மூலமாக அதானி குழுமத்தில் முதலீடுகளை மேற்கொண்டு பங்கு மதிப்புகளை உயர்த்தியதாகவும், பிறகு வங்கிகளில் பெருமளவு கடன்களை வாங்கி முறைகேடான பரிவர்த்தனைகளை மேற்கொண்டதாகவும் அம்பலப்படுத்தப்பட்டது. ஹிண்டன்பர்க் அறிக்கையால் அதானியின் பங்குகள் ஆட்டம் கண்டது. அதானியின் பங்குகள் மொத்தமாக ரூ.13 லட்சம் கோடி அளவுக்கு இழப்பைச் சந்தித்தன.

இதனால், அதானியும் உலகப் பணக்காரர்கள் பட்டியலில் 3ம் இடத்திலிருந்து 30ஆம் இடத்துக்குத் தள்ளப்பட்டார். ஆனால் ஹிண்டன்பர்க் அறிக்கையில் முறைகேடுகளை மட்டுமே குறிப்பிட்ட பட்ட நிலையில், ஓ.சி.சி.ஆர்.பி. அறிக்கையில், அதானி பங்குகளின் சர்ச்சைக்குரிய உரிமையாளர்கள் பெயரும், அதற்கான விபரங்களையும் கொடுக்கப்பட்டுள்ளன. அதானி முறைகேடு விவகாரத்தில் உரிமையாளர்கள் அடையாளம் காணப்படுவது இதுவே முதல் முறையாகும்.

தெலங்கானா மாநிலத்திலும் செயல்படுத்த திட்டம்!

இந்தியாவுக்கே வழிகாட்டுகிறது முதலமைச்சரின் காலை உணவுத் திட்டம்!

காலை உணவுத்திட்டம் செயல்படும் விதம் குறித்து அறிய சென்னைக்கு வருகை தந்த தெலங்கானா மாநில அரசு அதிகாரிகள் பாராட்டு!

சென்னை, செப். 2 -

இந்தியாவுக்கு வழிகாட்டுகிறது முதலமைச்சரின் காலை உணவுத் திட்டம் என்று காலை உணவுத் திட்டம் செயல்படும் விதம் குறித்து அறிய சென்னைக்கு வருகை தந்த தெலங்கானா மாநில அரசு அதிகாரிகள் தெரிவித்துள்ளனர்.

இது குறித்து அரசு வெளியிட்டுள்ள செய்திக் குறிப்பில் கூறியிருப்பதாவது:-

அரசுப் பள்ளி மாணவர்களுக்கென பல்வேறு திட்டங்களை தமிழ்நாடு அரசு முன்னெடுத்து வருகிறது. இத்தகைய திட்டங்களில் ஒன்றான முதலமைச்சரின் காலை உணவுத் திட்டம் ஒட்டுமொத்த இந்தியாவையே திரும்பிப் பார்க்கச் செய்திருக்கிறது.

2022-ஆம் ஆண்டு செப்டம்பர் மாதம் 15 ஆம் தேதி முதலமைச்சரின் காலை உணவுத் திட்டத்தை முதலமைச்சர் மு.க. ஸ்டாலின் அவர்கள் தொடங்கி வைத்தார். முதற்கட்டமாக 1,54,3 பள்ளிகளில் 1.14 லட்சம் மாணவர்களுக்கு திட்டம் தொடங்கப்பட்டது. அடுத்தக் கட்டமாக இந்த ஆண்டு ஆகஸ்ட் 25-ஆம் தேதி தொடங்கி தமிழ்நாடு முழுவதும் உள்ள 31,008 பள்ளிகளில் பயிலும் 1-ஆம் வகுப்பு முதல் 5-ஆம் வகுப்பு வரை பயிலும் 18 லட்சம் மாணவர்களுக்கு இந்தத் திட்டத்தை விரிவுபடுத்தினார் முதலமைச்சர் அவர்கள்.

இந்தத் திட்டத்தின் மாபெரும் வெற்றி இந்தியா முழுக்க பெரும் வரவேற்பையும் பாராட்டுதல்களையும் பெற்று வருகிறது. இதைத் தொடர்ந்து தெலங்கானா மாநிலத்திலும் செயல்படுத்தும் அம்மாநில அரசு ஆர்வம் கொண்டிருக்கிறது. அதற்காக தமிழ்நாடு அரசை தொடர்பு கொண்டு தமிழ்நாடு அரசின் காலை உணவுத் திட்டம் எவ்வாறு செயல்படுகிறது



தமிழ்நாட்டில் பள்ளிகளில் செயல்படுத்தப்படும் முதலமைச்சரின் காலை உணவுத் திட்டச் செயல்பாடுகளை தெலங்கானா அதிகாரிகள் வருகை தந்து ஆய்வு செய்தனர்.

என்பதை நேரில் வந்து பார்வையிட அம்மாநில உயர் அலுவலர்கள் ஆர்வம் தெரிவித்திருந்தனர்.

இதையடுத்து தெலங்கானா மாநில அரசு தமிழ்நாடு அரசைக் கேட்டுக்கொண்டதன் பேரில் முதலமைச்சரின் காலை உணவுத் திட்டத்தின் செயல்பாடுகளை நேரில் பார்வையிட தெலங்கானாவிலிருந்து மூத்த அரசு அதிகாரிகள் ஆகஸ்ட் 30, 2023 அன்று சென்னை வந்து சேர்ந்தனர். ஆகஸ்ட் 31, 2023 அன்று மைய சமையல்கூடம் ஒன்றுக்கும் பல்வேறு பள்ளிகளுக்கும் சென்று பார்வையிட்டனர்.

ஸ்மிதா சபர்வால் (தெலங்கானா முதலமைச்சரின் செயலாளர்)

டாக்டர். கிறிஸ்டினா. இசட் சொங்லா (அரசுச் செயலாளர், பழங்குடியினர் நலத் துறை)

கருணா வக்காட்டி (அரசுச் செயலாளர், கல்வித் துறை) ப்ரியங்கா வர்கீஸ் (தெலங்கானா முதலமைச்சரின் சிறப்புப் பணி அலுவலர்)

பாரதி ஹொல்லிக்கேரி (அரசு சிறப்புச் செயலாளர்)

பெண்கள், குழந்தைகள், மாற்றுத் திறனாளிகள் மற்றும் மூத்த குடிமக்கள் துறை ஆகியோர் தெலங்கானா மாநில

அரசு அதிகாரிகள் குழுவில் இடம் பெற்றிருந்தனர்.

இராயபுரத்தில்

முதலில் ராயபுரத்தில் இருக்கும் சென்னை மாநகராட்சி பள்ளிக் கட்டடத்தில் செயல்பட்டு வரும் காலை உணவு தயார் செய்யும் மைய சமையல்கூடத்தை இக்குழுவினர் பார்வையிட்டனர். அங்கு சமையல் பொருட்கள் பெறப்படும் விதம், பணியாளர்கள் பணியாற்றும் தன்மை, சுகாதாரமாக உணவு தயாரிக்கப்படும் முறை, தரபரிசோதனைகள் செய்யப்படும் விதம், தயாரிக்கப்பட்ட உணவு வாகனங்கள் மூலம் பள்ளிகளுக்கு அனுப்பி வைக்கப்படும் முறை, வாராந்திர உணவு அட்டவணை முதலான ஒவ்வொன்றையும் பற்றி பணியாளர்களோடு நம் மாநில அலுவலர்களோடும் உரையாடி அறிந்து கொண்டனர்.

காலை ஏழு மணிக்கு பார்வையிடத் தொடங்கிய தெலங்கானா குழுவினர் எட்டு மணிக்கு மைய சமையல்கூடத்திலிருந்து புறப்பட்டு அருகில் இருக்கும் ஆரத்தான் சாலை யில் உள்ள சென்னை மாநகராட்சி உருது தொடக்கப் பள்ளிக் குச்சென்றது. அங்கே மாணவர்களுக்கு உணவு எவ்விதம் வழங்கப்படுகிறது என்பதைப்

பட்டிக்காடும்

பட்டணமும்



பட்டிக்காடு : ஏன் தம்பி: குஜராத் மாநிலத்தில் புதிய புதிய கோடெஸ்வரர்கள் உருவாக்கி கொண்டிருக்கிறார்களாமே ?

பட்டணம் : ஆமாம் அய்யா; புள்ளி விவரங்களில் இருந்து அதைத்தான் புரிந்து கொள்ள முடிகிறது.

ஒரு கோடி ரூபாய்க்கும் அதிகமாகச் சம்பாதிப்போரின் எண்ணிக்கை ஒரே ஆண்டில் 49 சதவிகிதம் அதிகரித்திருக்கிறது. அதைப்போல, கார்ப்பரேட் நிறுவனப் பிரிவிலும் 28 சதவிகிதம் புதிய கோடெஸ்வரர்கள் உருவாகியிருக்கிறார்கள்.

கடந்த அய்ந்தே ஆண்டுகளில் அங்கே, கோடெஸ்வரர்களின் எண்ணிக்கை இரண்டு மடங்கு அதிகமாகி இருக்கிறது.

இந்த விவரங்கள் ஒன்றிய நேரடி வரிகள் வாரியத்தின் (Central Board of Direct Taxes) தரவுகள் தெரிவிக்கின்றன.

பிரதமர் மோடி அவர்களும், ஒன்றிய உள்துறை அமைச்சர் அமித் ஷா அவர்களும் குஜராத் மாநிலத்தைச் சேர்ந்தவர்கள் என்பதை நினைவில் கொள்ள வேண்டியிருக்கிறது.

உணவுத் திட்டத்தை பற்றியும் அது செயல்படுத்தப்படும் விதம் குறித்தும் பாராட்டினார்.

இவ்வாறு அரசு வெளியிட்டுள்ள செய்திக் குறிப்பில் குறிப்பிடப்பட்டுள்ளது.

ஆளுநர் தமிழிசை

சௌந்தரராஜன் பாராட்டு!

முதலமைச்சரின் காலை உணவுத் திட்டத்திற்கு தெலங்கானா ஆளுநர் தமிழிசை வரவேற்பு தெரிவித்துள்ளார். முதலமைச்சரின் காலை உணவுத் திட்டம், நாட்டிற்கே முன்மாதிரியான திட்டம் என பல தரப்பினரும் பாராட்டி வருகின்றனர். அத்திட்டத்தை தங்களது மாநிலத்திலும் செயல்படுத்தும் நோக்கில் தெலங்கானா மாநில அரசு அதிகாரிகள் சென்னையில் உள்ள அரசுப் பள்ளிகளில் ஆய்வு மேற்கொண்டனர். இது குறித்து தெலங்கானா ஆளுநர் தமிழிசை சவுந்தரராஜனிடம் கேள்வி எழுப்பினார். இதற்கு பதிலளித்த ஆளுநர் தமிழிசை, காலை உணவுத் திட்டம் நல்ல திட்டம், இதில் மாற்று கருத்து இல்லை என்றும், குழந்தைகளுக்கு காலை உணவு கொடுப்பதை தான் வரவேற்பதாகவும் கூறினார். பசியோடு யாரும் இருக்கக்கூடாது என்ற அவர், ஊட்டச்சத்து குறைபாடுகள் அதிகமாக குழந்தைகளிடம் காணப்படுவதாகவும், மருத்துவர் என்ற முறையில் நல்ல சத்தான உணவு கொடுக்கப் படுவதை வரவேற்பதாகவும் அவர் கூறினார்.

முறையில் செயல்படுத்தப்படுகிறது என்பதையும் நடைமுறைப்படுத்துவதில் இருக்கும் சவால் களை தமிழ்நாடு அரசு எவ்வாறு எதிர்கொள்கிறது என்பதையும் அரசு அலுவலர்களிடமும் ஆசிரியர்களிடமும் மாணவர்களிடமும் உரையாடி தெரிந்து கொண்டனர்.

முதலமைச்சரின் காலை உணவுத் திட்ட ஒருங்கிணைப்பு அலுவலர் க.இளம்பகவத், தெலங்கானா மாநில அரசு அதிகாரிகள் குழுவோடு உடன் சென்று, அவர்களுக்கு வேண்டிய தகவல்களைத் தந்து இத்திட்ட செயல்பாடுகளையும் விளக்கினார். சமூகநலத்துறை கூடுதல் ஆணையர் திருமதி. கார்த்திகா, சென்னை மாநகராட்சி வடக்கு மண்டல துணை ஆணையர் சிவகுரு பிரபாகரன், திருவள்ளூர் கூடுதல் ஆட்சியர் சுசுபுத்திரா ஆகியோர் இந்த ஆய்வில் பங்கு பெற்றனர்.

திட்டத்தின் செயல்பாடுகளை நேரில் கண்ட தெலங்கானா மாநிலத்தின் அரசு அதிகாரிகள் முதலமைச்சரின் காலை



திருவல்லிக்கேணி தி.மு.க. முன்னாள் பகுதிச் செயலாளர் க.வே.செழியன் முதலாம் ஆண்டு நினைவு தினத்தை முன்னிட்டு ஐஸ்ஹுவல் புரம் பிரகாசம் சாலையில் சமர்ப்பி விருந்து நடந்தது. இதில் தயாரித்திமாறன் எம்.பி. கலந்துகொண்டு பொதுமக்களுக்கு உணவு பரிமாறினார். இதில், மாவட்டச் செயலாளர், மாநகராட்சி நிலைக்குழு தலைவர் சிற்றரசு, பகுதிச் செயலாளர் ஏ.ஆர்.பி.எம். காமராஜ், ஆர்.என்.துறை, க.வே.மோகன் உள்ளிட்ட பலர் கலந்து கொண்டனர்.